

Śrī durgā chandrakālā stutiḥ

- vēdhō-harīśvara-stutyāṃ vihartrīṃ vindhya-bhūddharē |
hara-prāṇēśvarīṃ vandē haṃtrīṃ vibudha-vidviṣām || 1
- abhyartha-nēna sarasīruha-saṃbhavasya
tyaktvō-ditā bhagavadakṣi-pidhāna-līlām |
viśvēśvarī vipadapā-karaṇē purastāt
mātā mamāstu madhu-kaiṭabha-yōr-nihaṃtrī || 2
- prāgnnir-jarēṣu nihatair-nija-śakti-lēśaiḥ
ēkī-bhavad-bhirudi-tā'khila-lōka-guptyai |
sampanna-śāstra-nikarā cha tadā-yudha-sthaiḥ
mātā mamāstu-mahiṣāntakarī purastāt || 3
- prālēya-śaila-tanayā tanu-kānti-saṃpat
kōśōditā kuvalaya-chchavi-chārudēhā |
nārāyaṇī namada-bhīpsita-kalpavallī
suprīti-māvahatu śuṃbha-niśuṃbha-haṃtrī || 4
- viśvēśvarīti mahiṣānta-karīti yasyāḥ
nārāyaṇī-tyapi cha nāmabhi-rankitāni |
sūktāni paṅkaja-bhuvā cha surarṣi-bhiścha
dṛṣṭāni pāvaka-mukhaiścha śivām bhajē tām || 5
- utpatti-daitya-hanana-stava-nātmakāni
saṃrakṣakāṇ-yakhila -bhūta-hitāya yasyāḥ |
sūktānya-śēṣa-nigamānta-vidaḥ paṭhanti
tām viśva-mātara-majasra-mabhiṣṭavīmi || 6

- yē vaipra-chitta-puna-rutthita-śuṃbha-mukhyaiḥ
durbhikṣa-ghōra-samayēna cha kāritāsu |
āviṣkṛtāstri-jagadārtiṣu rūpa-bhēdāḥ
tairambikā sama-bhirakṣatu mām vipad-bhyaḥ || 7
- sūktaṃ yadīya-mara-vinda-bhavādi dṛṣṭaṃ
āvartya dēvyanu-padaṃ surathaḥ samādhiḥ |
dvā-vapya-vāpatu-rabhīṣṭa-mananya-labhyaṃ
tāmādi-dēva-taruṇīm praṇamāmi mūrdhnā || 8
- māhiṣmatī-tanu-bhavaṃ cha ruruṃ cha hantuṃ
āviṣkṛtair-nijarasā-davatāra-bhēdaiḥ |
aṣṭā-daśāhata-navāhata-kōṭi-sankhyaiḥ
ambā sadā samabhi-rakṣatu mām vipadbhyaḥ || 9
- ēta-chcharitra-makhilaṃ likhitaṃ hi yasyāḥ
saṃpūjitaṃ sadana ēva nivēṣitaṃ vā |
durgaṃ cha tārayati dustara-mapyaśēṣaṃ
śrēyaḥ prayachchati cha sarva-mumām bhajētām || 10
- yatpūjana-stuti-namaskṛti-bhirbhavanti
prītāḥ pitāmaha ramēśa-harāstra-yō'pi |
tēṣā-mapi svaka-guṇair-dadatīm vapūṃṣi
tāmīśva-rasya taruṇīm śaraṇaṃ prapadyē || 11
- kāntāra-madhya-dṛḍha-lagna-tayā'vasannāḥ
magnāścha-vāridhi-jalē ripu-bhīścha ruddhāḥ |
yasyāḥ prapadya charaṇau vipada-staranti
sā mē sadā'stuhṛdi sarva-jagat-savitṛī || 12

bandhē vadhē mahati mṛtyu-bhayē prasaktē
vittakṣayē cha vividhē ya mahōpatāpē |
yatpāda-pūjana-miha pratikāra-māhuḥ
sā mē samasta-jananī śaraṇaṃ bhavānī || 13

bāṇāsura-prahita-pannaga-bandha-mōkṣaḥ
tadbāhu-darpa-dalanā-duṣayā cha yōgaḥ |
prādyumninā druta-malabhyata yat-prasādāt
sā mē śivā sakala-mapya-śubhaṃ kṣiṇōtu || 14

pāpaḥ pulastya-tanayaḥ puna-rutthitō mām
adyāpi hartu-maya-māgata ityudītam |
yatsēva-nēna bhaya-mindi-rayā'va-dhūtaṃ
tāmādi-dēva-taruṇīm śaraṇaṃ gatō'smi || 15

yad-dhyāna-jaṃ sukha-mavāpya-mananta-puṇyaiḥ
sākṣāta-machyuta parigraha-māsva-vāpuḥ |
gōpānganāḥ kila yadarchana puṇya-mātrāḥ
sā mē sadā bhagavatī bhavatu prasannā || 16

rātriṃ prapadya iti mantra-vidaḥ prapannān
udbōdhya mṛtya-vadhi-manyā-phalaiḥ pralōbhya |
buddhvā cha tad-vimukhatām pratanaṃ nayantīm
ākāśa-mādi-jananīm jagatām bhajē tām || 17

dēśa-kālēṣu duṣṭēṣu durgā-chandra-kaḷā-stutiḥ |
sandhyayō-ranu-sandhēyā sarvāpad-vinivṛttayē || 18

|| iti śrīmad apayyadīkṣita virachitā durgā chandrakaḷā stutiḥ saṃpūrṇam ||